

RNU, IMPHAL
MANIPURI EVENING NEWS SCRIPT AT 7.30 PM
(Date: 12-04-2025)

--অহানবদা মরুওইবা পাউ--

১) মনিপুর ষ্টেট শুমাং লীলা কাউন্সিলনা শিনদুনা ওসি ইম্ফালগী ইবোয়াইমা শুমাং লীলা শঙলেনদা শুমাং লীলা নুমিৎকী পালন থৌরম পাঙথোকশ্বে।

২) রাজ্যগী এদিসনেল চীফ সেক্রেটরি অমদি প্রিন্সিপাল চীফ কঞ্জারবেতর ওফ ফোরেষ্ট-অনুরাগ ভাজপায় যাওবা অরাংবা থাকী ওফিসিয়েল কাংবু অমনা ওসি চান্দেল জিলাদা পায়খংলিবা প্রোজেক্টশিং য়েংশিনশ্বে।

৩) জম্মু কাশ্মীরগী কিস্তুরার জিলাদা খুং থোকবগী থৌদোক্তা তেরোরিষ্ট অহ্ম শিরে। নোংমৈ অমদি বোমচিংবা কয়া ফাগংলে।

৪) ছত্তিসগরগী বিজাপুর জিলাদসু সেক্যুরিতি ফোর্সকা খুং থোকবদা মাওইষ্ট অহ্ম শিরে।

অমসুং

৫) ভারতনা য়ুম্ ওইদুনা পাঙথোকপা অসিয়ান-ইন্দিয়া ত্রেদ ইন গুদস এগ্রিমেন্টকী জোইন্ট কমিটিকী ৮ শুবা মীফম লোইশিনশ্বে।

শুমাং লীলা (এল): মনিপুর ষ্টেট শুমাং লীলা কাউন্সিলনা শিনদুনা ওসি ইম্ফালগী ইবোয়াইমা শুমাং লীলা শঙলেনদা শুমাং লীলা নুমিৎকী পালন থৌরম পাঙথোকশ্বে।

খৌৱম অদুদা হান্নগী মন্ত্ৰি অমসুং মণিপুৰ ষ্টেট শুমাং লিলা কাউন্সিলগী চীফ এদভাইজৰ ডাঃ মোইৰাংথেম নৱা সিংহ, মণিপুৰ যুনিভৰসিতি ওফ কলচৰগী ভাইস চাঞ্চেল্লৰ-প্ৰোফেসাৰ পাউনম গুনিদ্রো অমদি ৰাজ্যগী আৰ্ট এন্ড কলচৰগী দিপুতি দিৰেক্টৰ অমদি গভৰ্ণমেণ্ট ডাৰ্জ কলেজগী প্ৰিন্সিপাল জি. ধৰ্মদাস শৰ্মাসু শৰুক য়াখি। খৌৱম অদুদা শুমাং লিলাগী লমদা শকাইৰবা মীওই কয়াদা মনা মথুমসু য়েহ্নোকখি।

চান্দেল (এল)ঃ ৰাজ্যগী এডিসনেল চীফ সেক্ৰেটৰি অমদি প্ৰিন্সিপাল চীফ কঞ্জাৰবেতৰ ওফ ফোৰেষ্ট-অনুৱাগ ভাজপায় য়াওবা অৱাংবা থাকী ওফিসিয়েল কাংবু অমনা ওসি চান্দেল জিলাদা পায়খংলিবা প্ৰোজেক্টশিং য়েংশিনহ্নে।

মীহুং কাংবু অদুনা চান্দেল জিলাগী মিনি সেক্ৰেটৰিয়েট ওফিসতা দিষ্ট্ৰিক্ট এডমিনিষ্ট্ৰেচন অমদি অতৈ মকোক থোংবা ওফিসাৰশিংগা মীফম অমসু পাঙথোকখি। তুংদা, গ্ৰিন ইন্দিয়া মিসনগী মখাদা জে.এফ.এম.সি ১০ দগী খনগংলবা বেনিফিসৰি ৭২ দা পোংলম কয়াসু য়েহ্নোকখি। পোংলমশিং অদুগী মনুংদা ফুৰিং তুনবা মেছিন, হয়িংখোই উপুনচিংবা য়াওৰি।

মীহুং কাংবু অদুনা দিভিজনেল ফোৰেষ্ট ওফিস চান্দেলদা ফোৰেষ্ট ওফিসিয়েলশিংগা লোয়ননা মীফম অমসু পাঙথোকখি।

সেনা (এল)ঃ মণিপুৰদা ৰাষ্ট্ৰপতি সাসন থল্লকপা থা অনি ফাৱল্লবা ফাওবদা ৰাজ্য অসিদা মপুং ফানা শান্তি হঞ্জিনহ্নবা ওমদ্রি হায়না শিব সেনা মণিপুৰ প্ৰদেশনা হায়ৰি।

ইন্ফালগী বাবু পাৱা লৈবা বালা সাহেব উধব থাক্ৰে ভবনদা পাঙথোকপা পাউগী মীফম অমদা দলগী প্ৰসিদ্দেণ্ট এম. তোম্বীনা হায়- মণিপুৰদা থোক্লিবা কাংলুপকী ইৰাং অসিবু লাকশিন্নবা অমদি শান্তি হঞ্জিনহ্নবা পান্দমদা থমখিবা ৰাষ্ট্ৰপতি সাসনা চীং অমসুং তম্পাকী মফম কয়াদা কৰিগুন্না থবক অমত্তা পায়খংপা ওমদ্রে। শ্ৰী তোম্বীনা হায়- এম.এল.এ মশিং য়ামা লৈৱবসু সৰকাৰ শেন্সা ওমদবা হায়বসি মীয়ামগী মীখলগী হক মংপগী হৌওংনি। মহাকা হায়-

গৃহ মন্ত্ৰি অমিত সাহনা নেসনেল হাইৱেশিংদা অয়েং পীদনা চংথোক চংশিন
য়াহনগনি হায়থবসু হৌজিক ফাওবদা কৰিগুন্না থবক অমত্তা পাঙথোকপা
ঙমদ্রি। তম্পাকী মফম কয়াদগী খুংশু খুংলায়শিং লৌখৎলবসু চীংগী
মফমশিংদগী খুংলায়শিং লৌখৎপগী থবক মপুং ফানা পাঙথোক্ত্রি। শ্ৰী তোম্বীনা
হায়- চুৱাচান্দপুৱ, কাংপোকপী অমসুং মোৱে সহৰগী মফম কয়াদা খুল মশিং
হেনগৎলক্লি। মসিগী মথক্তা মোৱেগী ইলেভোৱেল ৱোলদা মীতৈশিংগী মমিং
ককথংপা হায়বসি অচুম্বা নত্তে।

প্লাষ্টিক (এল): ইম্ফাল ইষ্ট জিলাগী মফমশিংদা থা অসিগী ১৫ দগী হৌনা
অমুক্তং শিজিন্নৰগা হুন্দোকপা প্লাষ্টিকশিং শিজিন্নবা থিংনবগী মতাংদা
এদিসনেল দিপুতি কন্মিসনাৱ আৱ.কে. দয়ানন্দনা জিলা অসিগী
দি.এল.ওশিংদা থবক পায়খৎনবা খঙহনত্বে। থা অসিগী ৪ দা ফমথিবা
স্পেসিয়েল টাক্স ফোৰ্সকী মীফমনা লেপথিবা বাৱেপকী মতুংইনা খোঙথাং অসি
লৌখৎলকপনি।

ইম্ফাল ৱেষ্ট জিলা অমসুং হৌবাল জিলাদসু অমুক্তং শিজিন্নৰগা হুন্
দাকপা প্লাষ্টিকশিং শিজিন্নবা থিংনবা মৰী লৈনবা দিপুতি কন্মিসনাৱশিংনা হুকুম
থোকথিবা লৈৱবনি।

কমিতি (এল): কাংপোকপী জিলাগী ফিফতি-ৱান সাইতু বিধান সভা কেন্দ্ৰ
অমসুং চুৱাচান্দপুৱ জিলাগী ফিফতি-সভেন হেংলেপ বিধান সভা কেন্দ্ৰদা লৈবা
তোঙান তোঙানবা ফুৰুপশিং- ৱোংমৈ, খাৱম, আইমোল, ইনপুই অমসুং
চিৱুগী মীয়ামা জিলাশিং অসিগী ঙমখৈদা অহোংবা পুৱকথবা মতুং থেংনৰিবা
খুদোংচাদবশিং মৰী লৈনবা অথোৱিতিশিংদা তকশিন্নবা কমিতি অমা শেমত্বে।
ইন্তৰ দিষ্ট্ৰিক্ট বাউন্দ্ৰি ৱিওৰ্গনাইজেসন দিষ্ট্ৰিক্ট দিমান্দ কমিতি ফোৱ
এডমিনিষ্ট্ৰেতিভ কনভিনেন্স হায়বা কমিতি অসিগী ওফিস নোনে জিলাগী
হেদক্বাটৰ লোংমাইদা ওইৱগনি।

থৌবাল (এল): থৌবাল জিলাদা পায়খংলিবা তোঙান তোঙানবা চাওখং থৌরাংগী থবকশিং জিলা অসিগী দিপ্যুতি কন্মিসনার অহস্থেম শুবাসনা লুচিংবা কাংবু অমনা ওসি য়েংশিন্থে। মখোয়না রুরেল রিদভলপমেন্ট অমসুং পঞ্চায়াতিৰাজগী মখাদা পায়খংপা এন.আৰ.ই.জি.এগী থবক, প্লানিং দিপাৰ্টমেন্টনা পায়খংপা থবকশিং, পাব্লিক হেলথ ইঞ্জিনিয়ারিং দিপাৰ্টমেন্টনা পায়খংপা থবক অমদি পাব্লিক ৱাৰ্ক্স দিপাৰ্টমেন্টনা পায়খংপা লক্ষী থোং শেমজিনবগী থবকশিং য়েংশিংখি।

য়াত্ৰা (এল): ডাঃ বিভৱাও ৱামজি অস্থেদকৰ জয়েন্তিগা মৰী লৈননা ওসি কংলাগী নোংচুপ থংবা গেটতগী বি.টি পাৰ্ক ফাওবা পদয়াত্ৰা অমা চংখ্ৰে। নেহৰু যুব কেন্দ্ৰ সঙ্ঘথন এন.এস.এস, এন.সি.সি অমসুং ভাৰত স্কাৰ্টটস এন্ড গাইদসনা পুন্না শিনবা থৌৱম অদুদা নহা ৩০০ হেনবনা শৰুক য়াখি। তুংদা ভাৰত সংবিধানগী প্ৰিএম্বলসু ৱাশক লৌখি।

ইন্ফাল ইষ্টকী খুৱাইদা লৈবা গৌৱগোবিন্দ গাৰ্লস কলেজদসু নুমিং অসি পাঙথোকখি।

হিদাক (এল): ৱাজ্যগী ভেটৰিনাৰি বিভাগকী মখাদা মোদেল ক্লব শিংজমৈনা শিন্দুনা ওসি হুই হৌদোংশিংদা ৱেবিস লায়নাদগী ঙাকথোকবা হিদাক কাপথোকখ্ৰে। পুন্না হুই হৌদোং ২০০ হেনবদা হিদাক কাপথোকখি।

থোং (এল): জিৰি-তিপাইমুখ লক্ষীগী গোখাল পাৰ্ট টুদা লৈবা বেব্লি ব্ৰিজ অসি থা অসিগী ১৫ অমসুং ১৬ তা শেমজিনবা থিংজিল্লগনি হায়না পি.দল্লিউ.দি জিৰিবাম দিভিজনগী একজিক্যুতি ইঞ্জিনিয়ারনা খঙহল্লক্লি। থোং অসি মাল পুবা গাড়িশিং চংথোক চংশিন তৌবদা খুদোংচাদবা কয়া লৈবনা শেমজিনবা থৌৱাং অসি পায়খংপনি।

দিএম (এল): ধনামঞ্জুরি যুনিভৰ্চিটি ষ্টুডেন্টস যুনিয়নগী একাদমিক সেশন ২০২৪-২৫ গী ওইনা চলান্বা খাঙেশ্বম অমসুং রামাকান্ট কৈশামবু মথং শিৎনা প্রসিদ্দেণ্ট অমদি জেনেৰেল সেক্রেটরি ওইনা খনশ্বে। ঙসি পাঙথোকখিবা যুনিয়নগী মীখলদা যুনিয়ন অসিগী ওফিস বিয়ারর ৫ অমদি দিপাৰ্টমেন্ট ২৩ গী ক্লাস রিপ্ৰজেন্টেতিভশিং খনখি।

কেম্প (এল): স্বাচতা এক্সন প্লান ২০২৫-২৬ কী শৰুক অমা ওইনা নোংমগী ওইবা হেলথ কেম্প অমা ইন্ফাল ইষ্টকী ব্ৰহ্মপুৰ নহাবম বাস্কেটবোল গ্ৰাউন্ডদা ঙসি পাঙথোকশ্বে। কেম্প অদুদা মাওই ২৫০ হেন্না লায়েশ্বি।

তমেংলোং (এল): তমেংলোংদা লৈবা যুনাইতেদ বিল্ডিৰস স্কুলদা অনিসুবা ইন্তর হাউস লিটরেৰি মিট ২০২৫ ঙসি পাঙথোকশ্বে। জিলা অসিদা লৈরিবা জৈলাদ ব্ৰাইল্ড লাইফ সেক্ৰুচুৰিগী মতাংদা পাঙথোকখিবা দিবেট কম্পিতিসনদা কবিদাই কাইমৈনা অহানবা মনা ফংখি।

এৱাৰ্দ (এল): যুমখায়বম ইবোমচা মীতৈ অমসুং অসতুলা তম্পাকময়ুমদা কুমশি চহিগী ওইনা সায়েল ষ্টেট এক্সেলেন্স এৱাৰ্দ পীৰগনি। সায়েল ফাউন্ডেশন্না পীবা মনা অসি থা অসিগী ২৭ তা মণিপুৰ যুনিভৰ্চিটিগী আৰ্থ সাইন্স দিপাৰ্টমেন্টকী সিনেট হোলদা পাঙথোকপা থৌরম অমদা য়েহ্ৰোন্ধনি।

কুমওন (এল): মণিপুৰগী শকাইৰবা অইবা লাইশ্ৰম সমেৰেন্দ্রগী ১০০ শুবা মপোক কুমওন থৌরম চহি অমা চুপা মণিপুৰ অমসুং মণিপুৰগী মপানদা পাঙথোক্লগনি। লাইশ্ৰম সমেৰেন্দ্র বাৰ্থ সেন্তিনাৰি সেলেব্ৰেশন কমিতিনা শিন্দুনা থৌরম অসি অহবা অসিগী মপোক নুমিং জ্লাই ২০ দগী হৌরগা পাঙথোক্লনি। হৌদোকপগী থৌরম ইন্ফালগী মণিপুৰ ড্ৰামাটিক যুনিয়নগী হোলদা পাঙথোক্লনি হায়রি।

নোং (এল): ইন্দিয়া মেতিওরোলোজিকেল দিপাৰ্টমেন্ট ইন্ফাল সেন্তরনা হায়রি- লাক্সিবা পুং ২৪ অসিদা রাজ্য অসিগী চিংগা জিলাশিং- তমেংলোং, সেনাপতি, উখুল, কামজোং, তেংনৌপল, চান্দেল অমসুং চুরাচান্দপুর জিলাদা অখাক অরাউ য়াওনা নোং চুরবা য়াই। উখুল, কামজোং, তেংনৌপল, চান্দেল অমসুং চুরাচান্দপুর জিলাদদি হ্যেং পুংদা কিলোমিটার ৩০ দগী ৪০ ফাওবগী চাংদা য়াংনা নংশিং শিংলবা য়াই হায়রি।

এনকাউন্টর : জম্মু কাশ্মীরগী কিস্তুরার জিলাগী সাক্র জঙ্গলদা খুং থোকবগী থৌদোক্কা তেরোরিষ্ট অহ্ম শিরে। নোংমৈ অমদি বোমচিংবা কয়া মফম অদুদগী ফাগৎলে।

জিলা অদুগী সাক্র জঙ্গলদা তেরোরিষ্টশিং চংথোক চংশিন তৌরে হায়বগী চিংনবা লৈবদগী সেক্যুরিতি ফোর্সনা মফম অদুদা চংশিনবদা নোংমৈ কাপবগী থৌদোক অদু থোকখিবনি। তেরোরিষ্টশিং অদুনা মফম অদুদগী নাস্তোকবা হোৎনখি। অদুমওইনমক, ওরাং অযুক্তগী অকনবা মওংদা নোংমৈ কাপবা হৌরকখি। সেক্যুরিতিগী এজেন্সিশিংনা জম্মুগী চিংগী জিলাশিংগী তোঙান তোঙানবা মফমশিংদা তেরোরিষ্টশিংনা চংথোক চংশিন তৌবা কুপা য়েংশিনখি অমসুং মফম অদুদা থি হুন্সগী থবক লেপ্তনা চথরি।

মরক অসিদা, ওরাং নুমিদাং খেরি ভতালগী অখনুর সেক্তরগী সিমানা পরিংদা অফবা মখলগী খুংশু খুংলায় পায়বা তেরোরিষ্ট কাংবু অমনা ভারতলোমদা নারোনদা চংশিনবগী হোৎনরন্থা থৌওং অমা ভারত লান্মীনা থিংশ্বে।

লান্মীগী পাউনা হায়- মফম অদুগী লৌখোং অমগী মপানদা তেরোরিষ্টশিং চংথোক চংশিন তৌরে হায়বগী পাউ লান্মীনা ফংখি অমসুং মখোয়বু থিংনবা হোৎনবদা অকনবা মওংদা নোংমৈ কাপখি। থৌদোক অদুদা লান্মীগী জনিয়র কন্মিসন ওফিসার অমা শিখি। থৌদোক অদুগী তুংদা মফম অদু সেক্যুরিতি ফোর্স কাংবুনা কোইশিন্দুনা থি হুন্সগী থবক চথখি। থৌদোক অদু ভারত অমসুং পাকিস্তানগী বৃগেদ কন্মন্দর থাক্কী ফ্লেগ মিতিং অমা পুন্স জিলাদা পাঙথোক্তুনা

ওমঠে পরিং ঙাক শেনবগা মরী লৈনবা ব্রাফমশিং খন্নখিবা অদুগী নুমিং নিনি
খকী মতুংদনি।

অমরোমদা, ছত্তিসগরগী বিজাপুর জিলাদা সেক্যুরিতি ফোর্সকা খুং থোক
বদা মাওইষ্ট অহুমসু শিরে।

অকাশবানি পাউমীনা হায়- সি.আর.পি.এফকী কোব্রা বতাল্লিয়ন, দিষ্ট্রিক্ট
রিজার্ভ গার্দ অমসুং স্পেসিয়েল টাঙ্ক ফোর্সকী অপুনবা কাংবু অমনা বিজাপুর
জিলাগী ইন্দ্রবতি উমংদা নক্সলাইটশিংগী মায়োক্তা ওপরেসন চথখি। মদুদা ওসি
অযুক মাওইষ্ট অমসুং সেক্যুরিতি ফোর্সকী মরক্তা খুং থোকবগী থৌদোক অমা
থোকখি। সেক্যুরিতি ফোর্সনা মফম অদুদগী নক্সলাইটশিংগী অশিবা হকচাংশিং
অদু ফংবা ওমস্ত্রে। মসিগী মথক্তা নোংমৈ অমদি বোমচিংবা খুংশু খুংলায় কয়াসু
মফম অদুদগী ফাগৎখি।

মরক অসিদা, তেলঙ্গনাগী মুলুগু জিলাদা আইন্থা থিংখ্রবা সি.পি.আই
(মাওইষ্ট)কী য়ামদ্রবদা মীওই ২২ পুলিসতা চংজরকস্ত্রে। চংজরকখিবা মীওইশিং
অদুগী মনুংদা এরিয়া কমিতিগী মেন্সর অহুম, পার্টি মেন্সর অমা অমসুং
রিভোলুসনরি পিপলস কমিতিগী মেন্সর ১৮ য়াওরি। মখোয়গী মনুংদা মীওই
অহুমদি সেক্যুরিতিগী মীওই কয়া শিখিবা তোঙান তোঙানবা হিংশাগী
থৌদোকশিংদা চেন্নবনি হায়রি।

পুলিসকী দিষ্ট্রিক্ট সুপারিন্টেন্ডেন্ট সবরিস পিনা সি.পি.আই (মাওইষ্ট)কী
মীওইশিংদা খুংলায় থাদোক্তুনা চংজরক্তুনা মখোয় মখোয়গী ইমুংগী মীওইশিংগা
শান্তি ওইনা লৈমিন্ননবা আপীল তৌরি। খুংলায় থাদোক্তুনা চংজরক্কবশিং অদুবু
খুন্দা লৈতাহন্নবা দিষ্ট্রিক্ট পুলিসনা হোৎনবা য়াবা হোৎনগনি হায়নসু মহাকা মখা
তারি।

সাহ : কেন্দ্রগী গৃহ মন্ত্ৰি অমিত সাহনা হায়রি- ছত্ৰপতি শিবাজি মহারাজগী
ঐতিহাসিক ওইরবা মফম রাইগর কিলাবু শেমগৎ শাগৎতুনা লৈবাক অসিগী
নহাশিংগী পুকিং থৌগৎনফম অমা ওইহন্নবা কেন্দ্র সরকার অমসুং মহরাষ্ট্র
সরকারনা হোৎনরি।

মহারাষ্ট্রগী রাইগর কিলাদা পাণ্ডথোকপা ছত্রপতি শিবাজি মহারাজগী ৩৪৫ শুবা লৈখিদবগী কুমওন থৌরমদা মহাকী মফমদা হৈকং লৈকং তমদুনা ইকায় খুমবা উৎপগী থৌরমদা মন্ত্রিনা ব্রাফম অদু ফোংদোকখিবনি। শ্রী সাহনা হায়- ছত্রপতি শিবাজি মহারাজনা নীংতম্বগী ইহৌ কৈদৌঙৈদা লোইবা নাইরৌই হায়বা পাউজেল পীরম্মী। মহাকা হায়- ওসিদি প্রধান মন্ত্রি নরেন্দ্র মোদিগী লমজিং মখাদা কেন্দ্র সরকারনা শিবাজি মহারাজগী ব্রাখল্লোন অমসুং ভারতপু মালেম পুন্সগী আশাগী হৌরকফম অমা ওইহন্নবা চোকথবা নাইদনা হোংনখিবগী থৌওং অদুগী খুদুং ইনদুনা চংলি।

মিতিং : ভারতনা য়ুম্বু ওইদুনা পাণ্ডথোকখিবা অসিয়ান-ইন্দিয়া ট্রেড ইন গুদস এগ্রিমেন্টকী জোইন্ট কমিটিকী ৮ শুবা মীফম ওরাং লোইশিনখে। নিউ দিল্লিদা নুমিৎ মঙানি চখখিবা মীফম অদু কন্মর্স অমসুং ইন্দষ্টি মন্ত্রালয়গী এডিসনেল সেক্রেটারি রাজেশ অগ্রাৱাল অমসুং ট্রেড অমসুং ইন্দষ্টি মন্ত্রালয়গী সেনিয়র দাইরেক্টর ইন মালেসিয়াস ইনভেষ্টমেন্ট ডাঃ সুগুমারি এস. সনমুগমনা সভাপতি ওইদুনা পাণ্ডথোকখিবনি।

কন্মর্স অমসুং ইন্দষ্টি মন্ত্রালয়না চেরোল অমদা হায়- কমিতি অসিগী মপুং ওইবা পান্দমদি য়ান্ন-ব্রারোল অসিবু মতমগা চুনবা মওংদা শেমদোকবনি।

মীফম অদুদা ব্রুনৈ, কন্সোদিয়া, ইন্দোনেশিয়া, লাও পি.দি.আর, মালেশিয়া, ম্যান্মার, ফিলিপ্পিন্স, সিঙ্গাপুর, থাইলেন্দ অমসুং ভিয়েটনাম য়াওনা অসিয়ান লৈবাকশিংগী মীজংশিংনা শরুক য়াখি।

জয়েন্তি : লৈবাকী মফম কয়াদা ওসি ধম্মগী চংনবগী লোয়ননা হনুমান জয়েন্তিগী পালন থৌরম পাণ্ডথোকখে। লৈবাকী কোনুং দিল্লিদা ওসি অয়ুক অঙনবদগী ভক্তশিংনা হনুমান মন্দিরশিংদা লাই খুরুন্না লাকখি। নুমিৎ অসিগা মরী লৈননা মন্দিরশিংদা হনুমান চালিসা, সুন্দরকন্দ অমসুং অখন্দ রামায়নচিংবা পাবগী থৌরম পাণ্ডথোকখি। নুমিৎ অসিগা মরী লৈননা প্রধান মন্ত্রি নরেন্দ্র মোদিনা মীয়ামদা য়াইফ পাউজেল পীরি।

ফেষ্টিভেল : লদাখতা চুলি মেন্দোক হায়নসু খঙনবা এপ্ৰিকোট ব্লোজম ফেষ্টিভেল ২০২৫ কাৰ্গিলগী সঞ্জাক খুলদা মখল মথেলগী খৌরম কয়াগা লোয়ননা ওৱাংদগী হৌখে। ফেষ্টিভেল অদু কাৰ্গিলগী তুৱিজম দিপাৰ্টমেন্টনা শিনবনি। ফেষ্টিভেল অসি থা অসিগী ২১ ফাওবা তোঙান তোঙানবা মফমশিংদা পাঙথোক্কনি হায়রি।

দেদ : তেলঙ্গনাগী ট্ৰি মেন হায়না খঙনবা পদ্মাস্ত্ৰী দি. ৰামায়া ওসি অয়ুক মহাকী পোকফম খমম জিলাগী ৱেদি পালিদা লৈখিদে। মহাক হাৰ্ট এটেক তৌৱকপদগী খমম গভৰ্নমেন্ট হোম্পিতালদা পুখংখি অমসুং লায়কন্নবা ওমদনা লৈখিদবনি।

--হৌজিক শান্নবগী পাউ--

পোলো (এল): মণিপুৰ হোৰ্স ৱাইদিং এন্ড পোলো এসোসিয়েসন্না শিন্দুনা চখৰিবা ২১ শুবা গভৰ্নৰস কপ ইনভিটেসন শগোল কাংজৈ পোলো তুৱনামেণ্টকী ওসি শান্নখিবা মেটচ অমদা এক্স পোলো ক্লব ৱাংখৈনা মণিপুৰ পুলিস স্পোৰ্টস ক্লব টিম-এবু পাঞ্জল ১০-৫ দা থোইখে।

২০ শুবা গভৰ্নৰস কপ ৱিমেন্স শগোল কাংজৈ তুৱনামেণ্টকী মেটচ অমদা ইন্ফাল ৱাইদিং ক্লব লমফেলনা ইবুধৌ পাখংবা পোলো ক্লবপু পাঞ্জল ১২-২ দা থোইখে।

ক্ৰিকেট (এল): অহানবা এম.এন.সি.এ. ৱিমেন্স অন্দ্ৰ টোইন্তি-থ্ৰি ৱান ডে ট্ৰোফি ২০২৪-২৫ গী ওসি থাউ গ্ৰাউন্ডদা শান্নখিবা মেটচ অমদা সেদো থাংমৈবন্দনা পি.এস.সি খোয়াথোংবু ৱন ১২৬ তা মায়খিবা পীখে।

এস.ই.দি.ও.সি গ্ৰাউন্ড কোংবা ধৌবী লম্পাক্তা শান্নখিবা মেটচ অমদনা পি.টি.সি.সি পাংশোইনা ৱাই.পি.এচ.য়ু.সি ললান্সুংবু ৱন ৫০ মায়খিবা পীখে।

ক্ৰিকেট (এল): অনিসুবা এম.এন.সি.এ মেম্বাৰ অন্দ্ৰ ত্বেষ্টি-থ্ৰি হাওবম
বিৰমঙ্গল সিংহ মেমোৰিয়েল ত্ৰোফিগী ঙসি খাঙবোক পাব্লিক গ্ৰাউন্দ্দা
শাল্লখিবা মেটচ অমদা পি.সি.সি. ময়াইকোইবীনা বাই.যু.সি.সি মোইরাংপুৰেলবু
ৰিকেট ৪ দা থোইথ্ৰে। অতোপ্পা মেটচ অমদনা আৰ.সি.এ লিলোংনা
এ.কে.এস.দি.ও খাঙবোকপু ৰিকেট ৯ দা থোইথ্ৰে।

ডোক্তৰ (এল): মণিপুৰ ওৰ্থোপেদিক সোসাইতি, মণিপুৰ মাষ্টৰস এথলেটিক্স
এসোসিয়েসন অমসুং ৰিমস ইন্ফালনা পুন্না খুৎশমদুনা পাঙথোকপা অহানবা
মণিপুৰ ডোক্তৰস ওলিম্পিক গেমস ঙসি ৰিমসকী ইন্দ্ৰদেৱ ষ্টেডিয়মদা হৌথ্ৰে।
গেমস অসি ৰিমসকী দিৰেক্তৰ প্ৰোফেসাৰ জি. শুনিৰ কুমাৰ শৰ্ম্মনা
হৌদোকথি।

ফুটবোল (এল): সোসিয়েল দিভলপমেণ্ট ক্লাব শামুৰৌনা শিনবা অহানবা
শামুৰৌ চিংগোং ত্ৰোফি নাইন মেন এ-সাইদ ভিলেজ ওপন ফুটবোল
তুৰনামেণ্টকী ফাইনেল নোংনা মৰম ওইদুনা য়ৈথোক্লে।

সাইকল (এল): স্পোৰ্টস ওথোৰিতি ওফ ইন্দিয়ানা শিনবা সন্দ্ৰ ওন সাইকল
হায়বা ইভেণ্ট অমা হয়েং ইন্ফাল ইষ্টকী শোইবম লৈকাইদা লৈবা সিতিজন্ম
ক্লাবতা পাঙথোক্লেগনি। কিলোমিটৰ ১০ গী সাইকল ৰেল্লি অসিদা শৰুক য়ানিংবা
সাইক্লিষ্টশিংনা অযুক পুং ৬ তাবা মতমদা ক্লাব অসিদা লাক্জুনা ৰেজিষ্টৰ তৌবা
য়াগনি হায়ৰি।
